

अखिल भारतीय तंत्र शिक्षण परिषदेच्या मान्यतेस अनुसरुन राज्यात सुरु असलेल्या व्यावसायिक अभ्यासक्रमाच्या संस्थेस शैक्षणिक वर्ष २०११-१२ पासून अभियांत्रिकी पदव्युत्तर पदवी अभ्यासक्रम पूर्वलक्षी प्रभावाने सुरु करण्यास मान्यता देण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्र. टीईएम-२०११/प्र.क्र. १०८/तांशि-४
मंत्रालय विस्तार भवन, मुंबई-४०० ०३२
दिनांक: ०६ जानेवारी, २०१७.

- वाचा :-** १. अखिल भारतीय तंत्र शिक्षण परिषद, नवी दिल्ली यांचे पत्र क्रमांक वेस्टर्न/१-४६७७१२७८२/२०११/ईओए, दिनांक ०१.०९.२०११.
२. संचालक, तंत्र शिक्षण, महाराष्ट्र राज्य यांचे पत्र क्र. २/एनजीपी/मान्यता/२०१६/३५५, दि. १५.०३.२०१६.

प्रस्तावना :

भारतीय विद्या भवनचे सरदार पटेल कॉलेज ऑफ इंजिनिअरींग, मुन्शी नगर, अंधेरी (पश्चिम), मुंबई येथील Construction Management व Machine Design या पदव्युत्तर पदवी अभियांत्रिकी अभ्यासक्रमाबाबत उपलब्ध अभिलेखाची तपासणी करुन संचालक, तंत्र शिक्षण यांनी उपरोक्त वाचा २) येथील पत्रान्वये खालीलप्रमाणे माहिती सादर केली होती.

१. भारतीय विद्या भवनचे सरदार पटेल कॉलेज ऑफ इंजिनिअरींग, मुन्शी नगर, अंधेरी (पश्चिम), मुंबई या महाविद्यालयात १३ प्रवेशक्षमतेचे Construction Management व Machine Design हे दोन पार्ट टाईम पदव्युत्तर पदवी अभ्यासक्रम सन २००६ पासून सुरु होते.
२. वर नमुद केलेल्या पार्ट टाईम पदव्युत्तर पदवी अभ्यासक्रम बंद करण्यास शासन निर्णय, उच्च व तंत्र शिक्षण विभाग, क्र. संकीर्ण-२०११/(१८७/२०११)/तांशि ४, दि. ३०.०६.२०११ अन्वये मान्यता देण्यात आली आहे.
३. अखिल भारतीय तंत्र शिक्षण परिषद, नवी दिल्ली यांनी उपरोक्त वाचा १) येथील दिनांक ०१.०९.२०११ च्या पत्रान्वये सरदार पटेल कॉलेज ऑफ इंजिनिअरींग, मुन्शी नगर, अंधेरी या संस्थेस शैक्षणिक वर्ष २०११-१२ पासून Construction Management व Machine Design हे पदव्युत्तर पदवी पुर्ण वेळ अभ्यासक्रम सुरु करण्यास मान्यता दिलेली असल्याने त्यानुसार शासन मान्यता देणे आवश्यक आहे.

अखिल भारतीय तंत्र शिक्षण परिषद, नवी दिल्ली यांनी दिलेल्या मान्यतेस अनुसरुन संचालक तंत्र शिक्षण यांनी प्रस्तावित केल्याप्रमाणे शैक्षणिक वर्ष २०११-१२ पासून Construction Management व Machine Design हे प्रत्येकी १८ प्रवेश क्षमतेचे पुर्ण वेळ पदव्युत्तर पदवी अभ्यासक्रम सुरु करण्यास पुर्वलक्षी प्रभावाने मान्यता देण्याची बाब शासनाच्या विचाराधीन होती.

शासन निर्णय:

अखिल भारतीय तंत्र शिक्षण परिषद, नवी दिल्ली यांनी उपरोक्त वाचा १) येथील पत्रान्वये दिलेल्या मान्यतेस अनुसरुन संचालक, तंत्र शिक्षण, महाराष्ट्र राज्य यांनी उपरोक्त वाचा २) येथील

पत्रान्वये प्रस्तावित केल्याप्रमाणे शैक्षणिक वर्ष २०११-१२ पासून सरदार पटेल कॉलेज ऑफ इंजिनिअरींग, मुन्शी नगर, अंधेरी येथे Construction Management व Machine Design हे प्रत्येकी १८ प्रवेशक्षमतेचे पुर्ण वेळ पदव्युत्तर पदवी अभ्यासक्रम सुरु करण्यास पूर्वलक्षी प्रभावाने खालील अटी व शर्तीच्या अधिन राहून शासनाची मान्यता देण्यात येत आहे.

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत अखिल भारतीय तंत्र शिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेचे प्रवेशक्षमता वर नमुद केल्याप्रमाणे राहिल.
- ३) शासनाने विहित केलेल्या तसेच अखिल भारतीय तंत्र शिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्रशिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- ४) संबंधित संस्थेने संचालक, तंत्र शिक्षण यांचेकडे आवश्यक ती संचीत ठेव संयुक्त खात्यात भरून इतर कायदेशीर बाबींची पूर्तता करावी.
- ५) सदर पदव्युत्तर पदवी अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- ६) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ७) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत .तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- ८) संस्थेतील ग्रंथालयास आवश्यक ती पुस्तके, नियतकालिके अखिल भारतीय तंत्रशिक्षण परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे .तसेच विद्यार्थ्यांना अखिल भारतीय तंत्र शिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
- ९) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणेआवश्यक राहिल.
- १०) याशिवाय संचालक, तंत्रशिक्षण, महाराष्ट्र राज्य, मुंबई यांनी घालून दिलेल्या अन्य अटी व शर्ती लागू राहतील.

२. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक २०१७०१०६१२२६०४३४०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म.मा.मोरवे)

अवर सचिव, महाराष्ट्र शासन.

प्रति,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्र शिक्षण विभागीय कार्यालय , मुंबई.
३. कुलसचिव, मुंबई विद्यापीठ, मुंबई
४. प्राचार्य, सरदार पटेल अभियांत्रिकी महाविद्यालय, भवन्स कॅम्पस्, अंधेरी (पश्चिम), मुंबई ४०० ०५८.
५. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१.
६. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
७. विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय, इंडस्ट्रियल इन्शुरन्स बिल्डींग, २ रा मजला, चर्चगेट, मुंबई.
८. निवड नस्ती/तांशि-४.